

चुनाव आयोग का संदेह के घरे में होना चिन्ता का विषय है-पायलट

सचिन पायलट प्रदेश मुख्यालय से शहीद स्मारक पैदल मार्च में कांग्रेस के प्रमुख नेताओं के साथ शामिल हुए

- पैदल मार्च के बाद मीडिया से बात करते हुए पायलट ने कहा कि निर्वाचन आयोग इस लोकतंत्र की आत्मा है। उसको सुरक्षित रखना उसकी संवैधानिक जिम्मेदारी है।**
- आयोग पर जब भी सवाल उठते हैं, तब आप जवाब देने के बजाय नोटिस देना चाहते हैं।**

-कार्यालय संवाददाता- जयपुर, 13 अगस्त। राजस्थान के पूर्व उपमुख्यमंत्री एवं एआईसीसी महासचिव सचिन पायलट ने कहा कि “निर्वाचन आयोग की स्वतंत्रता और पारदर्शिता संदेह के घेरे में होना देश के लिए बहुत बड़ी चिंता का विषय है। जब प्रमाण के साथ गड़बड़ी दिखाने के बाद भी निर्वाचन आयोग चुपची साधे हुए है तो इसका मतलब दाल में कुछ काला है और कुछ छुपाने की कोशिश की जा रही है। पायलट ने वोट चोरी के मुद्दे को लेकर बुधवार को प्रदेश कांग्रेस द्वारा जयपुर में आयोजित पैदल मार्च के दौरान मीडिया से बातचीत में यह बात कही।

ज्ञात रहे कि लोकसभा में नेता प्रतिपक्ष राहुल गांधी के द्वारा उठाये गये वोट चोरी के मुद्दे को लेकर प्रदेश कांग्रेस ने बुधवार को राजधानी जयपुर में पैदल मार्च निकाला। जिसे इन्होंने “वोट चोर-

जल ...

(**प्रथम पृष्ठ का शेष**)

विकसित किया जाए। उन्होंने विभिन्न लंबित बजटिया घोषणाओं के एनआईटी, टेण्डर, वर्कऑर्ड तथा डीपीआर बनाने सहित, विभिन्न कार्यों को तय समय में पूरा करने के लिए अधिकारियों को दिशा-निर्देश दिए। इस अवसर पर जल संसाधन मंत्री सुरेश सिंह रावत सहित, जल संसाधन विभाग तथा मुख्यमंत्री कार्यालय के उच्चाधिकारी उपस्थित रहे।

राहुल की बिहार...

(**प्रथम पृष्ठ का शेष**)

17 अगस्त से लोकसभा में विपक्ष के नेता राहुल गांधी और इंडिया गठबंधन की पार्टियों पूरे बिहार में एक विशाल वोट अधिकार यात्रा शुरू करेंगी। लोकतंत्र के लिए खतरनाक मतदाता सूची पुनरीक्षण अभ्यास और वोट चोरी के खिलाफ लिये लड़ाई को जन आंदोलन बनाने के लिए शुरु किया जाएगा।

उन्होंने आगे कहा, इस संदर्भ में आज बिहार के सासाराम में इंडिया गठबंधन के नेताओं से मुलाकात की गयी, ताकि हमारी तैयारी तथा लाभबंदी का आकलन किया जा सके और यात्रा के लिए सुचारु समन्वय स्थापित किया जा सके।

रूडी के पैनल...

(**प्रथम पृष्ठ का शेष**)

बाल्यान के समर्थन में पूरी तरह से खड़े थे।

रूडी ने बाद में स्वीकार कियाकि उनका पैनल हिंदुदलीय (बाह्यपार्टीजन) था, जिसमें कांग्रेस, भाजपा, समाजवादी पार्टी, वाम दल और टीएमसी के सदस्य शामिल थे।

जीत से उत्साहित रूडी ने कहा, “यह हम सभी के लिए एक सझा मंच है, जो पार्टियों को सीमा से परे है। यह मेरे पैनल की गति है। हमें हमारे कार्यों के लिए पुरस्कृत किया गया है।” वे मतदान के बाद शाम 5 बजे क्लब से चले गये थे और रात 10:30 बजे लौटे थे, जब उनकी बढत स्पष्ट हो गई थी।

मतगणना के सभी 28 राउंड में रूडी की बढत बनी रही।

कार्यकारी समिति के 11 विजेताओं में रोहतक के सांसद दीपेन्द्र सिंह हुड्डा और कुश्नेत्र के सांसद नवीन ज़िंदल भी शामिल हैं।

कॉन्स्टीट्यूशन क्लब ऑफ इंडिया की स्थापना 1947 में कर्जन रोड बैरक में हुई थी, और इसके वर्तमान स्थान पर इसका उद्घाटन 1965 में राष्ट्रपति सर्वपल्ली राधाकृष्णन ने किया था।

सीसीआई की गवर्निंग बॉडी के चुनाव इससे पहले 2009, 2014 और 2019 में हुए थे।

भाजपा के विजय गोयल और पूर्व राष्ट्रपति रामनाथ कोविंद जैसी प्रमुख हस्तियां भी अतीत में सीसीआई चुनाव में भाग ले चुकी हैं। लोकसभा अध्यक्ष सीसीआई के पदेन अध्यक्ष होते हैं।



“वोट चोरी” के मुद्दे को लेकर प्रदेश कांग्रेस ने बुधवार को राजधानी जयपुर में कांग्रेस मुख्यालय से शहीद स्मारक तक पैदल मार्च निकाला। इस मार्च में कांग्रेस के राष्ट्रीय महासचिव सचिन पायलट, प्रदेशाध्यक्ष गोविंद सिंह डोटसरा, पूर्व मुख्यमंत्री अशोक गहलोत सहित कांग्रेस के विधायक एवं पीसीसी पदाधिकारी और कार्यकर्ता शामिल हुये।

गद्दी छोड़” पैदल मार्च नाम दिया।

प्रदेश कांग्रेस मुख्यालय से शहीद स्मारक तक निकाले गए इस पैदल मार्च में प्रदेशाध्यक्ष गोविंद सिंह डोटसरा, पूर्व मुख्यमंत्री अशोक गहलोत, एआईसीसी के महासचिव एवं पूर्व उपमुख्यमंत्री सचिन पायलट, नेता प्रतिपक्ष टीकाराम जूली सहित, कांग्रेस के विधायक एवं विधायक प्रत्याशी, पीसीसी पदाधिकारी और कांग्रेस नेता व कार्यकर्ता शामिल हुये।

पायलट ने कहा कि मतदाता सूची मांगी जा रही है लेकिन आयोग देने को

तैयार नहीं है। सीसीटीवी फुटेज नष्ट करने की बात की गई, क्योंकि आप प्रमाण नष्ट करना चाहते हैं। राहुल गांधी ने जब चोरी पकड़ ली है, उसके बाद निर्वाचन आयोग कुछ नहीं बोल रहा। भाजपा आगे आकर बचाव कर रही है। इसको क्या अधिकार है? वो राजनैतिक पार्टी है। निर्वाचन आयोग इस लोकतंत्र की आत्मा है। लोकतंत्र को सुरक्षित रखना उसकी संवैधानिक जिम्मेदारी है। निर्वाचन आयोग पर जब भी सवाल उठते हैं, तब आप जवाब देने के बजाय नोटिस देना चाहते हैं।

पायलट ने कहा कि गुरुवार को कैंडल मार्च होगा। देशभर में आंदोलन होंगे। कल दिल्ली में जो बैठक हुई, उसमें निर्णय लिया गया है कि यह मुद्दा किसी एक पार्टी का नहीं है। यह देश के लोकतंत्र को सुरक्षित रखने का है। पैदल मार्च को संबोधित करते हुए कांग्रेस प्रदेश अध्यक्ष गोविंद सिंह डोटसरा ने कहा कि वोटों की चोरी से भारतीय जनता पार्टी (भाजपा) की सरकार बन रही है। पूरे देशभर में भाजपा ने वोट चोरी के माध्यम से सत्ता हासिल की है।

चीन के विदेश मंत्री सोमवार को भारत में

- भारत में वे राष्ट्रीय सुरक्षा सलाहकार अजीत डोभाल के साथ सीमा विवाद पर वार्ता करेंगे।**

नई दिल्ली, 13 अगस्त। चीन के विदेश मंत्री वांग यी सोमवार को भारत आ रहे हैं। वह राष्ट्रीय सुरक्षा सलाहकार (एनएसए) अजीत डोभाल के साथ सीमा मुद्दे पर विशेष प्रतिनिधि (एसआर) तंत्र के तहत वार्ता करेंगे। आधिकारिक सूत्रों ने यह जानकारी दी।

वांग यी का यह दौरा ऐसे समय में हो रहा है, जब प्रधानमंत्री नरेंद्र मोदी की भी चीन के तियानजिन शहर की यात्रा तय है। प्रधानमंत्री शंघाई सहयोग संगठन (एससीओ) के वार्षिक शिखर सम्मेलन में भाग लेंगे। सूत्रों ने बताया कि वांग यी का भारत दौरा मुख्य रूप से सीमा विवाद को लेकर आगेले दौर की विशेष प्रतिनिधि वार्ता को लेकर होगा।

सीमा से जुड़े मुद्दों पर वार्ता के लिए

वांग यी और अजीत डोभाल दोनों को अपने-अपने देशों का विशेष प्रतिनिधि नियुक्त किया गया है। डोभाल पिछले साल दिसंबर में चीन गए थे और वहां उन्होंने वांग यी के साथ विशेष प्रतिनिधि वार्ता की थी। कजान (रूस) में प्रधानमंत्री नरेंद्र मोदी और चीनी राष्ट्रपति शी जिनपिंग के बीच बैठक हुई थी, जिस दौरान वार्ता के विभिन्न तंत्रों को दोबारा शुरू करने का फैसला लिया गया था।

दौसा हादसे ...

(**प्रथम पृष्ठ का शेष**)

होने की प्रार्थना करता हूँ। उन्होंने कहा, प्रधानमंत्री राष्ट्रीय राहत कोष से प्रत्येक मृतक के परिजनों को दो लाख रुपये की अनुग्रह राशि दी जाएगी। घायलों को 50,000 रुपये दिए जाएँ।

बाबूलाल ...

(**प्रथम पृष्ठ का शेष**)

रिहा किया जाए। सरकारी वकील मानवेन्द्र सिंह ने इसका कड़ा विरोध किया। दोनों पक्षों की बहस सुनने के बाद अनुग्रह राशि दे जमानत याचिका को खारिज कर दिया है।

जम्मू-कश्मीर का राज्य का दर्जा बहाल करने की याचिका पर आज सुनवाई

मुख्य न्यायाधीश बी आर गवई की पीठ याचिका की सुनवाई करेगी

- याचिका में कहा गया है, अगर जल्द से जल्द जम्मू -कश्मीर का राज्य का दर्जा बहाल नहीं किया गया तो संघीय ढांचे को नुकसान होगा।**

सरकार द्वारा अदालत को दिए गए आश्वासन के अनुसार, उसे (केन्द्र को) दो महीने के भीतर समयबद्ध तरीके से जम्मू-कश्मीर का राज्य का दर्जा बहाल

करने का निर्देश देने की मांग की गई है। इस ज़ब्रू अहमद भट और अन्य ने अक्टूबर, 2024 में अदालत में आवेदन दायर किया था। एक अन्य याचिका इरफान हाफिज लोन ने दायर की थी। याचिका में दावा किया गया था कि समयबद्ध तरीके से जम्मू-कश्मीर के राज्य के दर्जे की बहाली न करना संघवाद के विचार का उल्लंघन है, जो संविधान के मूल ढ ांचे का एक हिस्सा है। याचिका में कहा गया है, यह अत्यंत महत्वपूर्ण है कि राज्य का दर्जा बहाल किया जाए, ताकि लोग अपनी व्यक्तिगत

लोकसभाध्यक्ष के ऑफिसर ऑन स्पैशल ड्यूटी राजीव दत्ता

(**प्रथम पृष्ठ का शेष**)

4. श्री राजीव दत्ता ओएसडी लोकसभा स्पीकर के संवैधानिक पद की आड़ में अपने आपराधिक कृत्यों का बचाव कर रहे हैं। राजस्थान सरकार व जांच एजेंसीज को भी प्रभावित करते हैं।”

प्रार्थना के छठे बिंदु में यह भी लिखा है कि : “ श्री ओम बिडला जी को अपने ओएसडी श्री राजीव दत्ता की सभी आपराधिक गतिविधियों की जानकारी है, परंतु उन्होंने जानबूझकर

इनको नजरअंदाज कर रखा है। श्री राजीव दत्ता के खोफ व झूठे मुकदमों के चलते सैकड़ों कोटावासी जेल में हैं तथा कुछ फरार हो गए हैं।”

सूत्रों के अनुसार, (क्राइम) दिनेश एमएन, जिन्हें हाई कोर्ट ने एफआईआर दर्ज करने का निर्देश दिया था, ने एफआईआर की प्रति तैयार कर ली है और उसे राजस्थान के डीजी (राजिव शर्मा) को भेज दिया है (संभावना है कि ऐसा उनके कहने पर किया गया हो)। लेकिन डीजी उस पर

कोई कार्रवाई नहीं कर रहे हैं। यह भी पता चला है कि डीजी राजीव शर्मा हाल ही में कुछ दिनों के लिए दिल्ली में थे, जहां उनकी राजीव दत्ता से बैठक हुई। अब वे जयपुर लौट चुके हैं और लौटने के बाद उन्होंने राजस्थान के मुख्यमंत्री भजन लाल शर्मा से भी मुलाकात की है। हाई कोर्ट के आदेश के बावजूद एफआईआर अधर में लटक ही हुई है, और हाई कोर्ट के निर्देश क्रियान्वित नहीं हो रहे हैं।

अब एक दिन में मिल जाएगा भारत का वीज़ा

नई दिल्ली, 13 अगस्त। केंद्र सरकार ने वीजा जारी करने को लेकर बड़ा फैसला लिया है। केंद्र सरकार ने एक दिन में वीजा जारी करने के लिए नियामकीय छूट शुरू की है। केंद्र सरकार के नए फैसले के मुताबिक अब सभी दस्तावेज सही और उचित तरीके से जमा करने पर अब एक दिन में भारत का वीजा मिल सकता है।

इसके साथ केंद्र सरकार ने अवैध प्रवासियों और वीजा की अवधि से अधिक समय तक रहने वाले विदेशियों

- केन्द्र सरकार ने कहा, लेकिन इसके लिए सभी दस्तावेज सही होने चाहिए।**

की निगरानी को मजबूत करने के लिए दो नए पोर्टल – जिला पुलिस मॉड्यूल (डीपीएम) और विदेशी पहचान पोर्टल (एफआईपी) शुरू किए गए। केंद्रीय गृह राज्यमंत्री बी संजय कुमार ने बुधवार को विदेशी प्रभाग के वरिष्ठ अधिकारियों के साथ आयोजित एक समीक्षा बैठक में वीजा सरलीकरण, आबजज जांच चौकियों के आधुनिकीकरण और अन्य संबंधित मामलों से संबंधित नीतियों पर चर्चा की।

उपराष्ट्रपति ...

(**प्रथम पृष्ठ का शेष**)

खासकर उन राज्यों में, जहां जाट समुदाय अतीत में सत्ता के निर्णायक रहा है।

संसद का मानसून सत्र समाप्ति की ओर बढ़ रहा है और नामांकन प्रक्रिया जल्द ही शुरू होने वाली है, दोनों पार्टियों से आने वाले पखवाड़े में अपने-अपने निगमों को अंतिम रूप देने की उम्मीद है। तब तक, उपराष्ट्रपति पद की यह दौड़ एक शांत लेकिन तीव्र रस्साकशी बनी रहेगी, जिसका प्रभाव इस औपचारिक पद से कहीं अधिक दूर तक जा सकता है।

चुनाव आयोग द्वारा “मृत” घोषित वोटर राहुल से मिले

राहुल गांधी ने तंज कसा, मृत लोगों के साथ चाय पीने के अनुभव के लिए आयोग का धन्यवाद

- कांग्रेस ने कहा, इससे स्पष्ट है कि बिहार में मतदाता सूची पुनरीक्षण में भी कोई बड़ा खेल चल रहा है।**

बिहार के उन सत्त मतदाताओं के साथ पार्टी नेता राहुल गांधी चाय पी रहे हैं, जो चुनाव आयोग मतदाता पुनरीक्षण प्रक्रिया के तहत मृत घोषित है। चुनाव आयोग की एसआईआर सूची में उन्हें ‘मृत’ बताया गया।

पार्टी ने कहा कि चुनाव आयोग ने मृत, प्रवासी आदि घोषित लोगों की सूची सार्वजनिक रूप से प्रकाशित नहीं की है।

हिमाचल में 5 जगह बादल फटे

शिमला।धर्मशाला, 13 आगस्ता मौसम विभाग के भारी बारिश के ऑरेंज अलर्ट के बीच बुधवार को हिमाचल में पांच जगह बादल फटे हैं। श्रीखंड के भीमडवारी एवं नंती, किन्नोर के पूह, लाहील के मयाड और कुल्लू की तीर्थन घाटी में बादल फटने से भारी नुकसान हुआ है। भीमडवारी और नंती में बादल फटने से आई बाढ़ में गानवी में दो शेड बह गए, जबकि छह पानी में डूब गए। यहां एक पुल क्षतिग्रस्त हो गया। बाढ़ की जद में आई पुलिस चौकी में पानी घुस गया। तीर्थन घाटी के बंजार में टिल्ला और देगड़ा पुल भी क्षतिग्रस्त हुआ है। निरमंड की कुर्पण खड्ड उपरान्त पर होने से बागीपुल बाजार खाली करवा लिया गया है। कुल्लू की तीर्थन घाटी में पांच गाड़ियां एवं चार कर्टिज बह गए। इस दौरान कर्टिज में कोई नहीं था। लाहील की मयाड घाटी में करपट गांव को खाली करवाकर 22 परिवारों को सुरक्षित स्थानों पर पहुंचा दिया है।

दर्दनाक दुर्घटना ...

(**प्रथम पृष्ठ का शेष**)

अधिकारियों को बेहतर चिकित्सा सुविधा उपलब्ध करायें जाने के निर्देश दिये।

कृषि मंत्री डॉ. किरोडीलाल मोणा नन्हे बच्चों की लाशें देखकर रो पड़े। उन्हें संभालना मुश्किल हो गया, वे हाथ जोड़कर ईश्वर से प्रार्थना करने लगे।

- त्यागराजन ने कहा, 2004 के चुनाव में तकनीक, मैंन पावर, बजट सब कम था फिर भी 20 दिन में चुनाव सम्पन्न हो गए थे पर अब 3 महीने से ज्यादा समय लग रहा है, यह नाकारापन नहीं तो और क्या है।**

और कहा है कि 1 लाख से ज्यादा फर्जी वोट भाजपा को फायदा पहुंचाने के लिए बनाए गए।

त्यागराजन ने कहा, ”2004 में तकनीक, जनशक्ति और बजट बहुत कम था। क्या आपको मालूम है कि पूरे लोकसभा चुनाव में कितना समय लगा था? पूरा लोकसभा चुनाव, पहले चरण से आखिरी तक, सिर्फ 20 दिन में पूरा हो गया था।

लेकिन अब, उसके 20 साल बाद, एक चुनाव कराने में, घोषणा से लेकर मतगणना तक, करीब तीन महीने लगते हैं यह साफ तौर पर भारी अक्षमता को दर्शाता है।”

उन्होंने कहा, “आयोग को एक चुनाव के सारे कार्य संपन्न करने में तीन महीने लगते हैं। और यही सरकार एक देश, एक चुनाव की बात कर रही है। अगर 545 सीटों के चुनाव में तीन महीने लगते हैं, तो ‘एक देश, एक चुनाव’ कराने में इन्हें डेढ़ साल लगेंगे। उस स्थिति में अलग-अलग आचार

संहिता की चिंता नहीं करनी पड़ेगी, क्योंकि हर पांच साल में डेढ़ साल तक तो चुनाव ही चलते रहेंगे। यह हास्यास्पद है।

त्यागराजन ने दावा किया कि इस तरह की अक्षमता चुनाव आयोग की विश्वसनीयता और लोकतांत्रिक प्रक्रिया को कमजोर कर रही है। उन्होंने सरकार पर आरोप लगाया कि वह विपक्षी दलों और आम जनता, दोनों को अंधेरे में रख रही है। साथ ही, उन्होंने भाजपा सरकार पर सी बी आई, आयरक रणजना, प्रवर्तन निदेशालय और भारतीय स्टेट बैंक जैसी एजेंसियों के दुरुपयोग का भी आरोप लगाया।

त्यागराजन ने कहा, “चुनाव आयोग एक खोखला ढांचा बन कर रह गया है। वे ठीक से फॉर्म 17 भी प्रकाशित नहीं कर पा रहे हैं। जैसे ही लोगों ने फॉर्म 17 और फॉर्म 20 के बीच की विसंगतियां दिखानी शुरू कीं, उन्होंने फॉर्म 17 प्रकाशित करना ही बंद कर दिया। चुनाव आयोग ने हर नियम को ढीला कर दिया है।

उन्होंने यह सवाल भी उठाया: “भारत सरकार आचार संहिता के दौरान मनरेगा मजदूरी में बढ़ोतरी की घोषणा कर सकती है? यह कैसे संभव है कि एक तरफ तो चुनाव आयोह कहे कि तमिलनाडु के मंत्री अपने वाहनों और झंडों का इस्तेमाल नहीं कर सकते, लेकिन दूसरी तरफ, प्रधानमंत्री चुनाव प्रचार के लिए हेलिकॉप्टर में यात्रा कर सकते हैं? इसलिए चुनाव आयोग के बारे में जितना कम कहा जाए, उतना ही अच्छा है।

स्ट्रीट डॉस पर सुप्रीम कोर्ट में सुनवाई आज

नयी दिल्ली, 13 अगस्ता उच्चतम न्यायालय की तीन सदस्यीय पीठ दिल्ली-राष्ट्रीय राजधानी क्षेत्र में आवारा कुत्तों से लोगों को हो रही परेशानियों से संबंधित मामले में गुरुवार को सुनवाई करेगी। मुख्य न्यायाधीश बी आर गवई ने आवारा कुत्तों के खतरे से संबंधित एक स्वतः संज्ञान मामले को तीन

- तीन न्यायाधीशों की बेंच इस मामले की सुनवाई करेगी।**

न्यायाधीशों की एक अलग पीठ को बुधवार को भेज दिया।

न्यायमूर्ति विक्रम नाथ, न्यायमूर्ति संदीप मेहता और न्यायमूर्ति एन वी अंबारिकर की पीठ इस मामले की सुनवाई करेगी।

स्वतः संज्ञान मामले में न्यायमूर्ति जे बी पारदीवाला और न्यायमूर्ति आर महादेवन की पीठ ने 11 अगस्त को आवारा कुत्तों को सार्वजनिक स्थानों से हटाने और नसबंदी करने के अलावा, उनके लिए अलग से आश्रय गृह बनाने के निर्देश दिये थे।

कश्मीर में एलओसी पर मुठभेड़, एक जवान शहीद

श्रीनगर, 13 अगस्ता। स्वतंत्रता दिवस से दो दिन पहले उत्तरी कश्मीर के उरी सेक्टर में नियंत्रण रेखा (एलओसी) पर सुरक्षाबलों ने घुसपैठ की कोशिश को नाकाम कर दिया। हालांकि, इस बीच एक जवान गोलीबारी में शहीद हो गया। ऐसी सूचना है कि इस एनकाउंटर में एक आतंकी भी डे हो गया।

अधिकारियों ने बताया कि बुधवार को जम्मू-कश्मीर के उरी सेक्टर में नियंत्रण रेखा (एलओसी) पर सेना ने घुसपैठ की एक कोशिश नाकाम कर दी, जिसमें एक सैनिक शहीद हो गया। उन्होंने बताया कि सैनिकों ने उत्तरी

- जवानों ने आतंकवादियों की घुसपैठ की कोशिश नाकाम की।**

कश्मीर के बारामूला जिले के उरी के चुरंडा इलाके में घुसपैठ की कोशिश नाकाम कर दी।

बीते मंगलवार बीएसएफ कश्मीर फ्रंटियर के महानिरीक्षक अशोक यादव ने कहा कि पाकिस्तान आतंकियों की जम्मू-कश्मीर में घुसपैठ कराने के लिए लगातार कोशिश कर रहा है। उत्तरी कश्मीर में एलओसी के पार लांचिंग पैड पर आतंकियों की गतिविधियां बढ़ रही हैं, लेकिन बीएसएफ ने अन्य सुरक्षा एजेंसियों के साथ समन्वय में घुसपैठ की हर कोशिश को नाकाम बनाया है।